



बिहार गजट

असाधारण अंक

बिहार सरकार द्वारा प्रकाशित

25 भाद्र 1937 (श0)

(सं0 पटना 1057) पटना, बुधवार, 16 सितम्बर 2015

बिहार राज्य धार्मिक न्यास पर्षद्

अधिसूचना

10 जुलाई 2015

सं0 1190—श्री श्री ठाकुर गोपीनाथजी मंदिर प्रबन्धकारिणी समिति, महाराज घाट, पटना सिटी, पटना पर्षद् के अन्तर्गत निबंधित एक सार्वजनिक धार्मिक न्यास है, जिसकी निबंधन सं0— 749 है।

इस न्यास के सुचारु प्रबंधन हेतु बिहार हिन्दू धार्मिक न्यास अधिनियम, 1950 की धारा— 32 के तहत पर्षदीय अधिसूचना ज्ञापांक— 1240, दिनांक 05/11/2007 द्वारा योजना का निरूपण और इसके मूर्त रूप देने के लिए एक न्यास समिति का गठन 05 वर्षों के लिए किया गया था। न्यास समिति का कार्यकाल पूरा हो चुका है, अतएव न्यास के प्रबंधन हेतु एक नवीन न्यास समिति का गठन आवश्यक है।

अतः पर्षदीय अधिसूचना ज्ञापांक—1240, दिनांक 05/11/2007 द्वारा निरूपित योजना के अधीन उक्त मंदिर परिसर में दिनांक 10/05/2015 को आयोजित साधारण सभा की बैठक में चयनित निम्नलिखित व्यक्तियों की एक न्यास समिति गठित की जाती है, जो उपर्युक्त निरूपित योजना को मूर्तरूप देगी और इसका कार्यकाल 05 वर्षों का होगा :-

अतः बिहार हिन्दू धार्मिक न्यास अधिनियम 1950 की धारा— 32 में धार्मिक न्यास पर्षद् को प्रदत्त अधिकार जो धार्मिक न्यास की उप विधि सं0— 43 (द) के तहत अध्यक्ष को प्राप्त है, का प्रयोग करते हुए श्री श्री ठाकुर गोपीनाथजी मंदिर प्रबन्धकारिणी समिति, महाराज घाट, पटना सिटी, पटना के सुचारु प्रबंध, सम्पत्तियों की सुरक्षा तथा सम्यक विकास के लिए नीचे लिखे योजना का निरूपण तथा इसे मूर्त रूप देने के लिए एक न्यास समिति गठित की जाती है।

योजना

1. अधिनियम की धारा—32 के तहत निरूपित इस योजना का नाम “श्री श्री ठाकुर गोपीनाथजी मंदिर प्रबन्धकारिणी समिति न्यास योजना, महाराज घाट, पटना सिटी, पटना” होगा तथा इसके कार्यान्वयन एवं संचालन के लिए गठित न्यास समिति का नाम “श्री श्री ठाकुर गोपीनाथजी मंदिर प्रबन्धकारिणी समिति न्यास समिति, महाराज घाट, पटना सिटी, पटना” जिसमें न्यास की समग्र चल-अचल संपत्ति के संधारण एवं संचालन का अधिकार निहित होगा।

2. इस न्यास समिति का मुख्य कर्तव्य न्यास की संपत्ति की सुरक्षा एवं सुसंचालन तथा मंदिर की परम्परा एवं आचारों के अनुकूल पूजा-पाठ एवं साधु-सेवा की समुचित व्यवस्था करना होगा।

3. न्यास की समस्त आय न्यास के नाम से किसी राष्ट्रीयकृत बैंक में खाता खोलकर जमा किया जायेगा तथा सचिव एवं कोषाध्यक्ष के संयुक्त हस्ताक्षर से इसका संचालन होगा।

4. न्यास की आय-व्यय में आर्थिक शुचिता एवं पारदर्शिता रखना न्यास समिति की असली कसौटी होगा।

5. न्यास समिति अधिनियम एवं उप-विधि में वर्णित सभी नियमों का पालने करते हुए प्रतिवर्ष न्यास के आय-व्यय की विवरणी, अंकेक्षण प्रतिवेदन, कार्यवृत्त आदि सम्यक रूप से पर्षद को प्रेषित करेगी।

6. अध्यक्ष की अनुमति से सचिव न्यास समिति की बैठक आहूत करेंगे। न्यास समिति की बैठक प्रत्येक तिमाही में एक बार अवश्य बुलाई जायेगी और बैठक की कार्यवृत्त पर्षद को प्रेषित की जायेगी।

7. न्यास समिति द्वारा कोई नयी योजना न्यास हित में आवश्यक समझा जायेगा तो इस हेतु निर्धारित विशेष बैठक में प्रस्ताव पारित कर पर्षद के अनुमोदन के लिए भेजेगी।

8. न्यास समिति न्यास की अतिक्रमित/हस्तांतरित भूमि "यदि कोई हो तो", उसकी वापसी के लिए समुचित वैधानिक कार्रवाई करेगी।

9. इस योजना में परिवर्तन, परिवर्द्धन या संशोधन तथा आकस्मिक रिक्तियों की पूर्ति का अधिकार पर्षद में निहित होगा।

10. न्यास समिति के कोई सदस्य प्रत्यक्ष या परोक्ष रूप से न्यास से लाभ उठाते पाये जायेंगे या न्यास हित के प्रतिकूल कार्य करेंगे तो इस संबंध में उनसे स्पष्टीकरण प्राप्त कर समुचित कार्रवाई की जाएगी।

11. न्यास समिति के सदस्य की यदि कोई आपराधिक पृष्ठभूमि होगी या वे आपराधिक काण्ड में आरोप-पात्रित होंगे तो, उनकी अर्हता स्वतः समाप्त हो जायेगी।

पर्षद द्वारा निरूपित योजना को मूर्त रूप देने के लिए निम्नलिखित सदस्यों को न्यास समिति गठित की जाती है:-

(1) डॉ० त्रिलोकी प्रसाद गोलवारा, मच्छरहट्टागली, पटना सिटी-8	—	अध्यक्ष
(2) श्री दीनानाथ जेतली, साश्वत निकेत, महाराज घाट, पटना- 8	—	उपाध्यक्ष
(3) श्री राजेश कुमार राय, सिंधी दालान, पटना सिटी-8	—	सचिव
(4) श्री सत्यनारायण मोरारका, चौक, पटना सिटी-8	—	कोषाध्यक्ष
(5) श्री गणेश प्र० मिश्र, कठौतियागली, चौक, पटना सिटी-8	—	संयुक्त सचिव
(6) श्री रतनदीप प्रसाद, पानीटंकी रोड, खाजेकलॉ, पटना सिटी-8	—	सदस्य
(7) श्री शशिशेखर रस्तोगी, कचौड़ीगली, चौक, पटना सिटी-8	—	"
(8) श्री ईश्वर प्र० गोयनका, हीरानन्दशाह की गली, चौक, पटना सिटी-8	—	"
(9) श्री जर्नादन प्र० अग्रवाल, काले महावीर जी, जिरियातमोलिन की गली, पटना सिटी-8	—	"
(10) श्री सत्यनारायण प्र० अग्रवाल, बट्टी बिहार, नई सड़क, पटना सिटी-8	—	"
(11) श्री अरविन्द कुमार रजक, मिरचाई गली, चौक, पटना सिटी-8	—	"

12. इस न्यास समिति का कार्यकाल अधिसूचना निर्गत होने की तिथि से अगले 05 वर्ष तक लागू रहेगी, लेकिन एक वर्ष के बाद न्यास समिति के कार्यों की समीक्षा की जायेगी और कार्य संतोषप्रद पाये जाने पर आगे बढ़ाने पर विचार किया जा सकेगा।

विश्वासभाजन,
किशोर कुणाल,
अध्यक्ष।

अधीक्षक, सचिवालय मुद्रणालय,

बिहार, पटना द्वारा प्रकाशित एवं मुद्रित।

बिहार गजट (असाधारण) 1057-571+10-डी०टी०पी०।

Website: <http://egazette.bih.nic.in>